

1. ദൈവദാസന്മാർക്കുള്ള മഹത്തായ വെളിപ്പാട് 1:1-8

2. തേജസ്കരിക്കപ്പെട്ട മനുഷ്യപുത്രനും 7 സഭകൾക്കുള്ള സന്ദേശങ്ങളും 1:9 - 3:22

- (1) തേജസ്കരിക്കപ്പെട്ട മനുഷ്യപുത്രന്റെ ദർശനം 1:9 - 20
- (2) എഫസോസ് സഭയോടുള്ള ദൂത: ആദ്യസന്ദേശം നഷ്ടപ്പെട്ട യാഥാസ്തിക സഭ (2:1 - 7)
- (3) സ്മർന്ന സഭയോടുള്ള ദൂത: ഉപദ്രവിക്കപ്പെടുന്ന സഭ (2:8 - 11)
- (4) പെർഗ്ഗമോസ് സഭയോടുള്ള ദൂത: വിശുദ്ധി നഷ്ടപ്പെട്ട സഭ (2:12 - 17)
- (5) തുയമൈര സഭയോടുള്ള ദൂത: ദുരുപദേശം പൊറുക്കുന്ന സഭ (2:18 - 29)
- (6) സർദ്ദീസ് സഭയോടുള്ള ദൂത: നിർജ്ജീവ സഭ (3:1 - 6)
- (7) ഫിലദെൽഫിയ സഭയോടുള്ള ദൂത: വിശ്വസ്ത സഭ (3:7 - 13)
- (8) ലവൊദിക്കെ സഭയോടുള്ള ദൂത: ശീതോഷ്ണ സഭ (3:14 - 22)

2. (1) തേജസ്കരിക്കപ്പെട്ട മനുഷ്യപുത്രന്റെ ദർശനം 1:9 - 20

2. (1) 1. പത്മോസ് - ദർശനം ലഭിച്ച സ്ഥലവും സാഹചര്യവും (1:9 - 10)

നിങ്ങളുടെ സഹോദരനും യേശുവിന്റെ കഷ്ടതയിലും രാജ്യത്തിലും സഹിഷ്ണുതയിലും കൂട്ടായിരുന്ന യോഹന്നാൻ എന്ന ഞാൻ ദൈവവചനവും യേശുവിന്റെ സാക്ഷ്യവും നിമിത്തം പത്മോസ് എന്ന ദ്വീപിൽ ആയിരുന്നു. കർത്തൃ ദിവസത്തിൽ ഞാൻ ആത്മവിവരണമായി: (1:9 - 10)

ഏഴു സഭകൾക്കുള്ള സന്ദേശങ്ങൾ നൽകുന്നതിനു മുമ്പായി മനുഷ്യ പുത്രൻ അവിടുത്തെ തേജസ്സ് യോഹന്നാൻ വെളിപ്പെടുത്തി. ഈ സന്ദേശം നൽകുന്നവൻ സർവ്വശക്തനും സർവ്വജ്ഞാനിയുമായ കർത്താവായെന്നു വെളിപ്പെടുത്തുവാനും അവിടുത്തെ വചനങ്ങൾ നാം അതിന്റെ ഗൗരവത്തിൽ സ്വീകരിക്കേണ്ടതിനുമകാം ഇപ്രകാരം ചെയ്തത്.

⇒ യോഹന്നാൻ ദൈവമക്കൾക്ക് സഹോദരൻ (1:9)
ക്രിസ്തു നിമിത്തം ദൈവകുടുംബത്തിലെ അംഗമാണെന്നത്. (എഫേ. 3:14 - 15)

- ⇒ യോഹന്നാൻ ദൈവമക്കൾക്ക് കൂട്ടായി : (1:9)
 - യേശുവിന്റെ കഷ്ടതയിൽ (വെളി. 1:9; 2:9,10,22),
 - യേശുവിന്റെ രാജ്യത്തിൽ (വെളി. 1:6,9; 5:10; 11:15; 12:10; 20:4,6; 22:5).
 - യേശുവിന്റെ സഹിഷ്ണുതയിൽ (വെളി. 1:9; 2:23,19; 3:10; 13:10; 14:12).
- അവസാനത്തോളം സഹിച്ചു നിൽക്കുന്നവൻ നാം രക്ഷിക്കപ്പെടും.. (മത്താ 24:13)
നാം അനേകം കഷ്ടങ്ങളിൽകൂടി ദൈവരാജ്യത്തിൽ കടക്കേണ്ടതാകുന്നു.. (പ്രവൃ. 14:22)
സഹിക്കുന്നു എങ്കിൽ നാം കർത്താവിനോടു കൂടെ വാഴും. (2 തിമൊ. 2:12)

സത്യവചനം അറിയിക്കുവാനും സത്യസാക്ഷിയായി ജീവിക്കുവാനും തയ്യാറാകുന്നവർക്ക് ഈ ലോകത്തിൽ കഷ്ടത നേരിടേണ്ടി വരും.

പത്മോസിനെ അടുത്തറിയുക

എഫസോസ് പട്ടണത്തിൽ നിന്നും 40 മൈൽ അകലെ സ്ഥിതിചെയ്യുന്ന, പാറക്കെട്ടുകളാൽ നിബിഡമായ ഒരു ദ്വീപാണ് പത്മോസ്. ഇന്നും പത്മോസ് എന്നുതന്നെ അറിയപ്പെടുന്ന ഈ ദ്വീപ് ഗ്രീസിന്റെ അധീനതയിലാണ്. ഇതിന് 34 ച.കി.മീറ്റർ വിസ്തൃതിയുണ്ട്. 883 അടി ഉയരമുള്ള കുന്നുകൾ വരെ ഇവിടെ കാണപ്പെടുന്നു. 2001-ലെ സെൻസസ് അനുസരിച്ച് ആകെ 3,044 ആളുകൾ മാത്രമാണ് ഇവിടെയുള്ളത്.

റോമക്കാർ ഈ ദ്വീപിനെ, ഏറ്റവും ഹീനന്മാരായ കുറ്റവാളികളെ നാടുകടത്തുവാൻ ഉപയോഗിച്ചിരുന്നു. ഒറീജൻ, ജെറോം, ക്ലൈമന്റ് ആദിയായ പിതാക്കന്മാരെ ഉദ്ധരിച്ചു കൊണ്ട് വിലും ബാർക്ലൈ തന്റെ കമന്റിയിൽ പറയുന്നത് ഇപ്രകാരമാണ്: “ യോഹന്നാൻ പത്മോസിലേക്ക് എ.ഡി. 94-ൽ നാടുകടത്തപ്പെടുകയും എ.ഡി. 96-ൽ, ഡൊമീഷ്യൻ ചക്രവർത്തിയുടെ മരണശേഷം, റിലീസ് ചെയ്യപ്പെടുകയും ചെയ്തു.”

⇒ യോഹന്നാൻ പത്മോസ് ദ്വീപിൽ നാടുകടത്തപ്പെട്ടിരുന്നു (1:9)

യോഹന്നാൻ, ദൈവവചനവും യേശുവിന്റെ സാക്ഷ്യവും നിമിത്തം പത്മോസ് എന്ന ദ്വീപിൽ ആയിരുന്നു. (1:9)

- അന്വേഷത്താണ് യാക്കോബിന് സ്വർഗ്ഗം തുറന്നത് (ഉത്പ. 28:11-16)
- അന്വേഷത്താണ് മോശക്കു ദൈവം പ്രത്യക്ഷനായത് (പുറ. 3:1)
- അന്വേഷത്താണ് ഏലിയാവ് ദൈവശബ്ദം കേട്ടത് (1 രാജ. 19:3)
- അന്വേഷത്താണ് യെഹെസ്കേൽ സ്വർഗ്ഗീയ ദർശനം കണ്ടത് (യെഹെ. 1:3)
- അന്വേഷത്താണ് ദാനിയേൽ കർത്താവിനെ കണ്ടത്. (ദാനി. 7:13)

⇒ യോഹന്നാൻ കർത്തൃദിവസത്തിൽ ആത്മവിവശനായി (1:10)

കർത്തൃ ദിവസത്തിൽ ഞാൻ ആത്മവിവശനായി. (1:10)

യോഹന്നാൻ 4 പ്രാവശ്യം ആത്മവിവശതയിൽ അഥവാ, ആത്മാവിലായി. ഒന്നാമത് ക്രിസ്തു യോഹന്നാന്റെ അടുക്കൽ വന്നു. ഇതര സന്ദർഭങ്ങളിൽ താൻ ആത്മാവിൽ സ്വർഗ്ഗത്തിലേക്ക് എടുക്കപ്പെട്ടു.

- (1) തേജസ്കരിക്കപ്പെട്ട മനുഷ്യപുത്രനെ വെളിപ്പെടുത്തുവാൻ (1:9-10)
- (2) മേലാൽ സംഭവിക്കാനുള്ളത് വെളിപ്പെടുത്തുവാൻ (4:1-2)
- (3) സാത്താന്റെ മണവാട്ടിയായ വ്യാജസഭയെ വെളിപ്പെടുത്തുവാൻ (17:1-3)
- (4) കുഞ്ഞാടിന്റെ മണവാട്ടിയായ സത്യസഭയെ വെളിപ്പെടുത്തുവാൻ (21:9-10)

ദൈവപുത്രനെക്കുറിച്ചുള്ള യഥാർത്ഥ വെളിപ്പാടു ലഭിക്കുവാനും, ദൈവിക പദ്ധതികൾ അറിയുവാനും, വ്യാജസഭയെയും സത്യസഭയെയും തമ്മിൽ തിരിച്ചറിയുവാനും ആത്മപൂർണ്ണത എന്നും അനിവാര്യമാണ്.

2. (1) 1. മനുഷ്യപുത്രന്റെ മഹാനാദം (1:11-12)

നീ കാണുന്നത് ഒരു പുസ്തകത്തിൽ എഴുതി എഫെസോസ്, സ്മൂർന്നാ, പെർഗമോസ്, തുയമൈര, സർദ്ദിസ്സ്, ഫിലിപ്പെൽഫ്യ, ലവൊദിക്കൊ എന്ന ഏഴു സഭകൾക്കും അയയ്ക്കുക എന്നിങ്ങനെ കാഹളത്തിനൊത്ത ഒരു മഹാനാദം എന്റെ പുറകിൽ കേട്ടു. എന്നോടു സംസാരിച്ച നാദം എന്ത് എന്ന് കാണുവാൻ ഞാൻ തിരിഞ്ഞു.

⇒ യോഹന്നാനോടുള്ള ആജ്ഞ, കാഹളനാദം പോലെ, അധികാരത്തിന്റേതാണ്: ന്യായപ്രമാണം മോശക്കു നൽകിയപ്പോൾ കാഹളനാദം ഉണ്ടായി (പുറ. 19:16-19).

⇒ യോഹന്നാനു നൽകിയ സന്ദേശം 7 സഭകളെ അറിയിക്കേണ്ടതാണ്. ആജ്ഞാപിച്ചവനെ കാണുവാൻ യോഹന്നാൻ തിരിഞ്ഞു

2. (1) 2. മനുഷ്യപുത്രന്റെ മഹാദർശനം (1:13)

തിരിഞ്ഞപ്പോൾ ഏഴു പൊൻനിലവിളക്കുകളെയും നിലവിളക്കുകളുടെ നടുവിൽ നിലയകി ധരിച്ചു മാറത്തു പൊൻകച്ച കെട്ടിയവനായി മനുഷ്യപുത്രനോടു സമുദനായവനെയും കണ്ടു.

നിലവിളക്കുകൾ സഭകളാണ് (1:20) സഭയുടെ കേന്ദ്രബിന്ദു ക്രിസ്തുവാണ്.

യേശുക്രിസ്തു ലോകത്തിന്റെ വെളിച്ചമാണ്, സഭയും സദാംഗങ്ങളും ആ വെളിച്ചം പ്രതിഫലിപ്പിക്കേണ്ട ദീപങ്ങളാണ്.

⇒ ഇരുട്ടിൽ നടന്ന ജനം വലിയൊരു വെളിച്ചം കണ്ടു; അന്ധതമസ്സുള്ള ദേശത്തു പാർത്തവരുടെമേൽ പ്രകാശം ശോഭിച്ചു. (യെശ. 9:2, ഫിലി. 2:15)

⇒ യേശുക്രിസ്തുവിൽ ജീവൻ ഉണ്ടായിരുന്നു; ജീവൻ മനുഷ്യരുടെ വെളിച്ചമായിരുന്നു.. (യോഹ. 1:4)

⇒ ഞാൻ ലോകത്തിന്റെ വെളിച്ചം ആകുന്നു; എന്നെ അനുഗമിക്കുന്നവൻ ഇരുട്ടിൽ നടക്കാതെ, ജീവന്റെ വെളിച്ചമുള്ളവൻ ആകും (യോഹ. 8:12)

⇒ നിങ്ങൾ ലോകത്തിന്റെ വെളിച്ചം ആകുന്നു; മലമേൽ ഇരിക്കുന്ന പട്ടണം മറഞ്ഞിരിക്കുവാൻ പാടില്ല. (മത്താ. 5:14)

⇒ മുഖെ നിങ്ങൾ ഇരുളായിരുന്നു; ഇപ്പോഴോ കർത്താവിൽ വെളിച്ചം ആകുന്നു.. (എഫേ. 5:8)

⇒ ഇരുട്ടിൽ നിന്നു വെളിച്ചം പ്രകാശിക്കണം എന്ന് അരുളിച്ചെയ്ത ദൈവം, യേശുക്രിസ്തുവിന്റെ മുഖത്തിലുള്ള ദൈവതേജസ്സിന്റെ പരിജ്ഞാനം വിളങ്ങേണ്ടതിനു ഞങ്ങളുടെ ഹൃദയങ്ങളിൽ പ്രകാശിച്ചിരിക്കുന്നു. (1 കൊരി. 4:6)

"ഉറങ്ങുന്നവനെ, ഉണർന്നു മരിച്ചവരുടെ ഇടയിൽ നിന്ന് എഴുന്നേല്ക്കുക; എന്നാൽ ക്രിസ്തു നിന്റെ മേൽ പ്രകാശിക്കും" (എഫേ. 5:4)

2.(1) 4. മനുഷ്യപുത്രന്റെ മഹത്വത്തിന്റെ അടയാളങ്ങൾ (1:13 – 16)

തിരിഞ്ഞപ്പോൾ ഏഴു പൊൻനിലവിളക്കുകളെയും നിലവിളക്കുകളുടെ നടുവിൽ നിലയകി ധരിച്ചു മാറത്തു പൊൻകച്ച കെട്ടിയവനായി മനുഷ്യപുത്രനോടു സമുദ്രനായവനെയും കണ്ടു. (1:13) അവിടുത്തെ തലയും തലമുടിയും വെളുത്ത പഞ്ഞിപോലെ ഹിമത്തോളം വെള്ളയും കണ്ണ് അഗ്നിജ്വാലയ്ക്ക് ഞ്ഞതും (1:14) കാൽ ഉലയിൽ ചുട്ടു പഴുപ്പിച്ച വെള്ളോട്ടിനു സമുദ്രവും അവിടുത്തെ ശബ്ദം പെരുവെള്ളത്തിന്റെ ഇരച്ചിൽ പോലെയും ആയിരുന്നു. (1:15) അവിടുത്തെ വലംകൈയിൽ ഏഴു നക്ഷത്രം ഉണ്ട്; അവിടുത്തെ വായിൽനിന്നു മുർച്ചയേറിയ ഇരുവായ്ത്തലയുള്ള വാൾ പുറപ്പെടുന്നു; അവിടുത്തെ മുഖം സൂര്യൻ ശക്തിയോടെ പ്രകാശിക്കുന്നതുപോലെ ആയിരുന്നു. (1:16)

മഹത്വവാനായ ക്രിസ്തുവിന്റെ ശ്രേഷ്ഠതകൾ അതിന്റെ തനിമയിൽ വർണ്ണിക്കുവാൻ യോഹന്നാൻ അസാധ്യമായിരുന്നു, തന്മൂലം, ലോകത്തിലുള്ള ശ്രേഷ്ഠമായതിനോട് താൻ കണ്ടത് ഉപമിക്കുവാൻ ശ്രമിച്ചിരിക്കുന്നു.

1) നിലയകി ധരിച്ചവൻ (1:13)

- ⇒ രാജാക്കന്മാരും (1ശമു. 24:5) പുരോഹിതന്മാരും (ലേവ്യ 6:10) പ്രവാചകന്മാരും (1രാജ. 11:29) നിലയകി ധരിച്ചിരുന്നു. യേശുക്രിസ്തുവിന്റെ ഈ ഔദ്യോഗിക പദവികളാകാം അവിടുത്തെ നിലയകി വിളിച്ചറിയിക്കുന്നത്.
 - രാജാവായ യേശു നമ്മുടെമേൽ കർത്തൃത്വം നടത്തി നമ്മെ സംരക്ഷിക്കുന്നു.
 - പുരോഹിതനായ യേശു ദൈവമുമ്പാകെ നമ്മെ യെരൂത്തോടെ നിർത്തുന്നു.
 - പ്രവാചകനായ യേശു ദൈവവചനം നമ്മെ അറിയിക്കുന്നു.

2) മാറത്തു പൊൻകച്ച കെട്ടിയവൻ (1:13)

- ⇒ മഹാപുരോഹിതൻ ജനത്തെ മാർവിൽ വഹിക്കുന്നുവെന്നും, അവരെ നീതിയോടെ നടത്തുവെന്നും സൂചിപ്പിക്കുവാൻ യിസ്രായേൽ ഗോത്രങ്ങളുടെ പേരുകളെഴുതിയ 12 രത്നക്കല്ലുകളും, ഉറുമ്മും തുമ്മിമും മാർപതക്കത്തിൽ അണിഞ്ഞിരുന്നു. (പുറ 28:30)
 - ക്രിസ്തുവിന്റെ മാറത്തെ പൊൻ കച്ചയും നമ്മോടുള്ള നിത്യസ്നേഹവും നീതിയുമല്ലെ വിളിച്ചറിയിക്കുന്നത്?

3) പഞ്ഞിപോലെ വെളുത്ത മുടിയുള്ളവൻ (1:14)

- ⇒ യുഗങ്ങൾക്കും പുരാതനനായവനെ ദാനിയേൽ ദർശിച്ചപ്പോൾ അവിടുത്തെ മുടി നിർമ്മലമായ ആട്ടുരോമം പോലെ വെളുത്തതായി കണ്ടു. (ദാനിയേൽ7:9)
 - ക്രിസ്തുവിന്റെ വെളുത്തമുടി അവിടുത്തെ പുരാതനത്വവും നിർമ്മലതയും സൂചിപ്പിക്കുന്നു.

4) അഗ്നിജ്വാലയ്ക്കൊത്ത കണ്ണുള്ളവൻ (1:14)

- ⇒ ക്രിസ്തുവിന് മറഞ്ഞിരിക്കുന്ന ഒരു സൃഷ്ടിയുമില്ലെന്നും, അവിടുന്ന് എല്ലാം അറിയുന്നുവെന്നും അവിടുത്തെ അഗ്നിജ്വാലയ്ക്കൊത്ത കണ്ണുകൾ വെളിപ്പെടുത്തുന്നു. (യിരെ. 23:24, എബ്രാ. 13:14)

5) ചുട്ടുപഴുത്ത വെള്ളോട്ടിനു സമമായ കാലുള്ളവൻ (1:15)

- ⇒ ചുട്ടുപഴുത്ത വെള്ളോട്ടിനെപ്പോലെ ക്രിസ്തുവിന്റെ കാലുകൾ മനോഹരമാണ്.
 - സമാധാനത്തെ ഘോഷിച്ചു നന്മയെ സുവിശേഷിക്കുകയും രക്ഷയെ പ്രസിദ്ധമാക്കുകയും സീയോനോട് നിന്റെ ദൈവം വാഴുന്നു എന്നു പറയുകയും ചെയ്യുന്ന സുവാർത്താദൂതന്റെ കാൽ പർവ്വതങ്ങളിന്മേൽ എത്ര മനോഹരം! (യെശ. 52:7)
- ⇒ ക്രിസ്തുവിന്റെ മനോഹരമായ കാലുകൾ എതിരാളികളെ ചവിട്ടിമെതിക്കുവാൻ തക്കവണ്ണം ശക്തവുമാണ്!
 - എന്റെ കോപത്തിൽ ഞാൻ അവരെ ചവിട്ടി, എന്റെ ക്രോധത്തിൽ അവരെ മെതിച്ചുകളഞ്ഞു (യെശ. 63:3)

6) പെരുവെള്ളത്തിന്റെ ഇരച്ചിലിനൊത്ത ശബ്ദമുള്ളവൻ (1:15)

- ⇒ ക്രിസ്തുവിന്റെ ശബ്ദം തന്നെ അനുഗമിക്കുന്നവർക്ക് ആശ്വാസവും, ആനന്ദവും, യെരൂവവും നൽകുന്നു..
 - ആടുകൾ അവിടുത്തെ ശബ്ദം അറിഞ്ഞ് അവിടുത്തെ അനുഗമിക്കുന്നു. (യോഹ. 10:4)
- ⇒ തന്റെ എതിരാളികൾക്ക് അവിടുത്തെ ശബ്ദം സിംഹഗർജ്ജനംപോലെ ഭയാനകമായിരിക്കും..
 - യഹോവ ഉയരത്തിൽനിന്നു ഗർജ്ജിച്ചു, അവിടുത്തെ വിശുദ്ധ നിവാസത്തിൽനിന്നു നാദം പുറപ്പെടുവിക്കുന്നു; അവിടുന്ന് തന്റെ മേച്ചില്പുറത്തെ നോക്കി ഉറക്കെ ഗർജ്ജിക്കുന്നു;) (യിരെ. 25:30)

7) ഏഴു നക്ഷത്രം വലംകൈയിൽ പിടിച്ചവൻ (1:16)

- ⇒ ക്രിസ്തുവിന്റെ കൈയിലുള്ള ഏഴു നക്ഷത്രം ഏഴു സഭകളുടെ ദൂതന്മാരാകുന്നു..
 - (വെളി. 1:20) കർത്തൃദാസന്മാരെ കർത്താവ് കരങ്ങളിൽ വഹിച്ചിരിക്കുന്നവനാൽ അവരുടെ സുരക്ഷിതത്വത്തെയും, നക്ഷത്രങ്ങൾ അവരെ ഉപമിച്ചിരിക്കുന്നത് ദാവീയിൽ അവർക്ക് ലഭിക്കുവാനുള്ള പ്രതിഫലത്തെയും സൂചിപ്പിക്കുന്നു.
 - ബുദ്ധിമാന്മാർ ആകാശമണ്ഡലത്തിന്റെ പ്രഭപോലെയും പലരെയും നീതിയിലേക്ക് തിരിക്കുന്നവർ നക്ഷത്രങ്ങളെപ്പോലെയും എന്നും എന്നേക്കും പ്രകാശിക്കും. (ദാനി. 12:3)

8. ഇരുവായ്ത്തല വാൾപോലെ മുർച്ചയുള്ള നാവുള്ളവൻ (1:16)

- ⇒ ഇരുവായ്ത്തല വാൾപോലെ മുർച്ചയുള്ള നാവ് ക്രിസ്തുവിന്റെ വചനത്തിന്റെ ശക്തിയെയും സംഹാരശേഷിയെയും സൂചിപ്പിക്കുന്നു..
 - ദൈവത്തിന്റെ വചനം ജീവനും ചൈതന്യവുമുള്ളതായി ഇരുവായ്ത്തലയുള്ള ഏതു വാളിനെക്കാളും മുർച്ചയേറിയതും പ്രാണനെയും ആത്മാവിനെയും സന്ധിമജ്ജകളെയും വേറുവിടുവിക്കുംവരെ തുളച്ചുചെല്ലുന്നതും ഹൃദയത്തിലെ ചിന്തനങ്ങളെയും ദാവങ്ങളെയും വിവേചിക്കുന്നതും ആകുന്നു. (എബ്രാ. 4:12)
 - അവൻ എന്റെ വായെ മുർച്ചയുള്ള വാൾപോലെയാക്കി (യെശ. 49:2) ജാതികളെ വെട്ടുവാൻ അവിടുത്തെ വായിൽനിന്നു മുർച്ചയുള്ള വാൾ പുറപ്പെടുന്നു.. (വെളി. 19:15)

9. ശക്തിയോടെ ശോഭിക്കുന്ന സൂര്യനൊത്ത മുഖമുള്ളവൻ (1:16)

- ⇒ സൂര്യനെക്കാൾ ശക്തിയോടെ ശോഭിക്കുന്ന ക്രിസ്തുവിന്റെ മുഖം, ദൈവം എന്ന നിലയിൽ, അവിടുത്തെ തേജസ്സും മഹത്വവും വെളിപ്പെടുത്തുന്നു.
 - മറുപുഴയിൽ അവിടുത്തെ മുഖം സൂര്യനെപ്പോലെ ശോഭിച്ചു.. (മത്താ. 17:2)
 - ദൈവമക്കളെ ഉപദ്രവിച്ച ശൗലിന്റെ സാക്ഷ്യം ഇതിനോട് ഒത്തുവരുന്നു: രാജാവേ, നട്ടുച്ചയ്ക്കു ഞാൻ വഴിയിൽ വച്ചു സൂര്യന്റെ പ്രകാശത്തെ കവിഞ്ഞൊരു വെളിച്ചം ആകാശത്തിൽനിന്നും എന്നെയും എന്നോടുകൂടെ യാത്രചെയ്യുന്നവരെയും ചുറ്റി പ്രകാശിക്കുന്നത് കണ്ടു. (പ്രവൃ. 26:13)

2. (1) 5. മനുഷ്യപുത്രന്റെ മഹത്വം കണ്ട യോഹന്നാന്റെ സ്ഥിതിയും ആശ്വാസവചനങ്ങളും (1:17 – 18)

അവിടുത്തെ കണ്ടിട്ടു ഞാൻ മരിച്ചവനെപ്പോലെ അവിടുത്തെ കാല്ക്കൽ വീണു. അവിടുന്ന് വലംകൈ എന്റെ മേൽ വച്ചു; ഭയപ്പെടേണ്ട, ഞാൻ ആദ്യനും അന്ത്യനും ജീവനുള്ളവനും ആകുന്നു. ഞാൻ മരിച്ചവനായിരുന്നു; എന്നാൽ ഇതാ, എന്നെന്നേക്കും ജീവിച്ചിരിക്കുന്നു; മരണത്തിന്റെയും പാതാളത്തിന്റെയും താക്കോൽ എന്റെ കൈവശമുണ്ട്..

- ⇒ ക്രിസ്തുവിന്റെ കാല്ക്കൽ യോഹന്നാൻ മരിച്ചവനെപ്പോലെ വീണു!
 ക്രിസ്തുവിന്റെ മഹത്വം മനസ്സിലാക്കിയവരൊക്കെയും അവിടുത്തെ കാൽക്കൽ വീണിട്ടുണ്ട്.. അവർ അനുഗ്രഹിക്കപ്പെട്ടിട്ടുമുണ്ട്.. അവരിൽ ചിലരെ പരിചയപ്പെടുക:
 - പള്ളിപ്രമാണിയായ യായിറൊസ്.. (മർക്കോ 5:22)
 - കനാന്യ സ്ത്രീ.. (മർക്കോ 7:25)
 - ശിമോൻ പത്രൊസ്.. (ലൂക്കോ 5:8)
 - സൗഖ്യമായ പത്തു കുഷ്ടരോഗകളിൽ ഒരാൾ (ലൂക്കോ. 17:15 – 16)
 - ലാസനിന്റെ സഹോദരി മറിയ.. (യോഹന്ന 11:32)
 - പത്മാസിൽ യോഹന്നാൻ.. (വെളിപ്പ 1:17)

- ⇒ ക്രിസ്തു വലംകൈ യോഹന്നാന്റെ മേൽ വച്ചു
 കാൽക്കൽ കിടക്കുന്ന യോഹന്നാനെ സ്പർശിക്കുവാൻ താണുചെല്ലുന്ന ക്രിസ്തുവിന്റെ വലംകരത്തിന്റെ സാധ്യത വിവിധമാണ്: ദൈവത്തിന്റെ വലംകരം തന്റെ ഭക്തന്മാരെ:
 - താങ്ങുന്നു (സങ്കീ. 18:35)
 - ഉപദേശിക്കുന്നു (സങ്കീ. 45:4)
 - വീരുംപ്രവർത്തിക്കുന്നു സങ്കീ. 118:16)
 - രക്ഷിക്കുന്നു (സങ്കീ. 138:7)
 - ആശ്ളേഷിക്കുന്നു (ഉത്തമഗീതം 2:6)

⇒ ക്രിസ്തു യോഹന്നാനെ ധൈര്യപ്പെടുത്തി

പത്മാസ് എന്ന ഏകാന്ത ദ്വീപിൽ നാടുകടത്തപ്പെട്ട യോഹന്നാൻ മരണത്തെ ഭയപ്പെടുന്നെന്ന് മനുഷ്യന്റെ പുണ്യചിന്തൾവരെ ഗ്രഹിച്ചറിയുന്ന ക്രിസ്തു മനസ്സിലാക്കി! തന്മൂലം അവിടുന്ന് യോഹന്നാനെ ധൈര്യപ്പെടുത്തുന്നു:

ഭയപ്പെടേണ്ടാ എന്തുകൊണ്ടെന്നാൽ, യേശുക്രിസ്തു:

- ആദ്യനും അന്ത്യനുമാണ്.
അല്പയും ഓമേഗയും, ഒന്നാമനും ഒടുക്കത്തവനും, ആദിയും അന്തവും ക്രിസ്തുവത്രേ.. (വെളി. 22:13)
- ജീവനുള്ളവനാണ്. മരിച്ചവനെങ്കിലും എന്നെന്നേക്കും ജീവിക്കുന്നവനാണ്..
ക്രിസ്തുവിൽ ജീവനുണ്ടായിരുന്നു (യോഹ. 1:4), അവിടുന്ന് ജീവന്റെ അപ്പമായിരുന്നു (യോഹ. 6:33) മാത്രമല്ല, ജീവന്റെ ശ്രോതസ്സാകുന്ന ദൈവത്തിൽ നിന്നും പാപത്താൽ അകന്നുപോയ മനുഷ്യനോട് അവിടുന്നരുളിച്ചെയ്തു: ഞാൻ തന്നെ വഴിയും സത്യവും ജീവനും ആകുന്നു; ഞാൻ മുഖാന്തരമല്ലാതെ ആരും പിതാവിന്റെ അടുക്കൽ എത്തുന്നില്ല. (യോഹ. 14:6)
- മരണത്തിന്റെയും പാതാളത്തിന്റെയും അധികാരിയാണ്. ആദാമുവർഗ്ഗത്തെ പാപത്തിലൂടെ ആത്മികമരണത്തിലേക്കു നയിച്ചുകൊണ്ട് പിശാച് മരണത്തിന്റെ അധികാരിയായി. ആദാം മുതൽ ക്രൂശിലെ കള്ളൻ വരെയുള്ളവരെ പിശാച് പാതാളപുറുപ്പിസയിൽ (അബ്രഹാമിന്റെ മടി) ബദ്ധരാക്കി. എന്നാൽ, മരണത്തിന്റെ അധികാരിയായ പിശാചിനെ തന്റെ മരണത്താൽ നീക്കി ജീവപര്യന്തം മരണഭിത്തിയാൽ അടിമകളായിരുന്നവരെ ഒക്കെയും ക്രിസ്തു വിടുവിച്ചു. (എബ്ര. 2:14:15) ഉയിർത്തെഴുന്നേറ്റ ക്രിസ്തു പാതാളപുറുപ്പിസയിലെ ബദ്ധന്മാരെ സ്വതന്ത്രരാക്കി സ്വർഗ്ഗത്തിൽ എത്തിച്ചു (എഫേ. 4:8) മരണത്തിന്റെയും പാതാളത്തിന്റെയും അധികാരി ഇപ്പോൾ ക്രിസ്തുവാകയാൽ ക്രിസ്തുവിൽ വിശ്വസിക്കുന്നവർക്ക് ഇനിയും മരണത്തെയും പിശാചിനെയും ഭയപ്പെടേണ്ടതില്ല!

⇒ ഭയപ്പെടേണ്ടാ എന്ന കല്പന പുതിയനിയമത്തിൽ 17 പ്രാവശ്യമുണ്ട്. ദൂതന്മാർ നാലുപ്രാവശ്യം ഭയപ്പെടേണ്ടാ എന്ന് ആജ്ഞാപിച്ചിരിക്കുന്നു. യോഹന്നാൻ സ്നാനകർമ്മവും യേശുവിന്റെയും ജനനത്തെക്കുറിച്ചു ദൂതനായിച്ചപ്പോഴും (ലൂക്കോ 1:13, ലൂക്കോ 1:30, ലൂക്കോ 2:10), യേശുവിന്റെ ഉയിർപ്പിനെക്കുറിച്ചുള്ള ദൂതനായിച്ചപ്പോഴുമാണ് (മത്തായി 28:5) ഈ ആജ്ഞകൾ ബാക്കിയുള്ള 13 കല്പനകൾ കർത്താവിന്റേതാണെന്ന് ശ്രദ്ധേയമാണ്.

- ദേഹത്തെ മാത്രം കൊല്ലുവാനാവുന്ന മനുഷ്യരെ ദൈവമക്കൾ ഭയപ്പെടേണ്ടാ.. മത്തായി 10:26, മത്തായി 10:28, ലൂക്കോ 12:4
- ദൈവമക്കൾ ഏറിയ കുരികിലുകളെക്കാളും വിശേഷതയുള്ളവരാകയാൽ ഭയപ്പെടേണ്ടാ.. മത്തായി 10:31, ലൂക്കോ 12:7
- ക്രിസ്തുവിന്റെ മഹത്വം കണ്ടവർ ഭയപ്പെടേണ്ടാ.. മത്തായി 17:7
- ക്രിസ്തു ഉയിർത്തെഴുന്നേറ്റിരിക്കയാൽ ദൈവമക്കൾ ഭയപ്പെടേണ്ടാ.. മത്തായി 28:10
- ദൈവത്തിൽ വിശ്വാസമുള്ളവർ മരണത്തിന്റെ മുമ്പിലും ഭയപ്പെടേണ്ടാ.. മർക്കോ 5:36, ലൂക്കോ 8:50
- ക്രിസ്തു തിരകളുടെമേൽ നടക്കൊള്ളുന്നവനാകയാൽ നാം ഭയപ്പെടേണ്ടാ.. മർക്കോ 6:50
- ക്രിസ്തുവിന്റെ അനുസരിക്കുന്നവർ ഭയപ്പെടേണ്ടാ.. ലൂക്കോ 5:10
- ക്രിസ്തു രാജാധിരാജാവായതാൽ തന്റെ പ്രജകളായ നാം ഭയപ്പെടേണ്ടാ.. യോഹന്ന 12:15
- ക്രിസ്തു ഉയിർത്തെഴുന്നേറ്റിരിക്കയാൽ ദൈവമക്കൾ ഭയപ്പെടേണ്ടാ.. വെളിപ്പ 1:17

2. (1) 6. മനുഷ്യപുത്രൻ യോഹന്നാനു നൽകിയ നിർദ്ദേശം (1:19 – 20)

നീ കണ്ടതും ഇപ്പോൾ ഉള്ളതും ഇനി സംഭവിക്കുവാനിരിക്കുന്നതും എന്റെ വലംകൈയിൽ കണ്ട ഏഴു നക്ഷത്രത്തിന്റെ മർമ്മവും ഏഴു പൊൻനിലവിളക്കിന്റെ വിവരവും എഴുതുക..

⇒ ക്രിസ്തു യോഹന്നാന് വെളിപ്പാടുപുസ്തകത്തിന്റെ വ്യക്തമായ രൂപരേഖ നൽകി:

- നീ കണ്ടത് - (വെളി. 1-2) തേജസ്കരിക്കപ്പെട്ട മനുഷ്യപുത്രന്റെ ദർശനം
- ഇപ്പോഴുള്ളത് (വെളി. 2-3) ഏഴു സഭകളെക്കുറിച്ചുള്ള ദൂതുകൾ
- ഇനി സംഭവിക്കുവാനുള്ളത് (4-22) ഭാവി സംഭവങ്ങൾ
- നക്ഷത്രത്തിന്റെ മർമ്മം
- നിലവിളക്കിന്റെ വിവരം

2. (1) 7. മനുഷ്യപുത്രൻ ദർശനത്തിന്റെ അർത്ഥം വെളിപ്പെടുത്തുന്നു.. (1:13 – 16)

ഏഴു നക്ഷത്രം ഏഴു സഭകളുടെ ദൂതന്മാരാകുന്നു; ഏഴു നിലവിളക്ക് ഏഴു സഭകൾ ആകുന്നു എന്ന് കല്പിച്ചു..

⇒ ഏഴു നക്ഷത്രങ്ങളുടെ മർമ്മവും ഏഴു നിലവിളക്കുകളുടെ വിവരവും ക്രിസ്തുതന്നെ വ്യാഖ്യാനിച്ചിരിക്കയാൽ അവ വ്യക്തമാണ്:

- 7 നക്ഷത്രത്തിന്റെ മർമ്മം - സഭയുടെ ദൂതന്മാർ: (പാസ്റ്റേഴ്സ്) ഇരുട്ടിൽ നക്ഷത്രങ്ങൾ ശോഭിക്കുന്നതുപോലെ വചനത്തിന്റെ വെളിച്ചം പരത്തണം. പാസ്റ്റർ സഭയിൽ ദൈവത്തിന്റെ ദൂതനാകയാൽ സഭയോട് ദൈവത്തിന് അറിയിക്കുവാനുള്ള അരുളപ്പാട് (ദൂത്) ക്രിസ്തുവിൽ നിന്നും പ്രാപിച്ച് പ്രസ്താവിക്കണം.
- 7 നിലവിളക്കിന്റെ വിവരം - ഏഴു സഭകൾ: പ്രാദേശിക സഭകൾ നിലവിളക്കുപോലെ തെളിഞ്ഞു പ്രകാശിക്കണം. ദൈവാലയത്തിലെ നിലവിളക്ക് ശുശ്രൂഷകളിൽ വെളിച്ചം പകരാനുള്ളതായിരുന്നു. അത്, കെട്ടുപോകരുതെന്ന് ദൈവത്തിന് നിർബ്ബന്ധമുണ്ടായിരുന്നു. ഇതുപോലെ, പ്രാദേശിക ദൈവസഭകൾ തെളിഞ്ഞുപ്രകാശിക്കേണ്ടതാണ്.